
Mantrarnamuktavali

ಮಂತ್ರಾರ್ಣಮುಕ್ತಾವಲೀ

Document Information



Text title : Mantrarnamuktavali

File name : mantrArNamuktAvalI.itx

Category : shiva, mantra

Location : doc_shiva

Author : Krishnananda Saraswati

Proofread by : Rajesh Thyagarajan

Description/comments : Minor works of Shri Krishnananda Saraswati

Latest update : November 6, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 6, 2025

sanskritdocuments.org



ಮಂತ್ರಾರ್ಣಮುಕ್ತಾವಲೀ



A garland of 24 verses studded as it were with pearls

of Beejakshara of Medha Dakshinamurti moola mantra

ಓಂ ನಮೋ ಭಗವತೇ ದಕ್ಷಿಣಾಮೂರ್ತಯೇ ಮಹ್ಯಂ ಮೇಧಾಂ ಪ್ರಜ್ಞಾಂ ಪ್ರಯಚ್ಛ
ಸ್ವಾಹಾ .

The verses start with letters corresponding to the letters in the mantra in sequence.

ಓಂಕಾರಸನ್ನಿವೇಶನಮುಧ್ಗನಿಧೇಯ ನಿತ್ಯನೀವೀಮಯಾಯ ನಿಗಮಾಂತವಿದಾಂ
ಮುನೀನಾಂ .

ಆನಂದಬೋಧಘನಮಂಗಲವಿಗ್ರಹಾಯ ನ್ಯಗ್ರೋಧಮೂಲನಿಲಯಾಯ
ನಮಃಶಿವಾಯ .. ೧..

ನಕ್ಷತ್ರನಾಥಪರಿಪಾಟಲಚಾರುಗಾತ್ರಂ ಮಂದಸ್ಮಿತಾಂಚಿತಮುಖಂ ಸ್ವಸುಖಾಲಸಾಕ್ಷಂ
.

ಚಿನ್ಮುದ್ರಿಕಾಕಲಿತ ಪುಸ್ತಕ ಚಿನ್ದಪಾಣಿಂ ಪಶ್ಯಾಮ್ಯಪಸ್ಮತ್ಪ್ರತಿಹರಂ ಹರಮಂತರಂಗೇ ..
೨..

ಮೋಕ್ಷಾಯ ಮುಕ್ತವಿಷಯೈರ್ಮುನಿಭಿಃ ಪುರಾಣೈಃ ಶ್ರೀದಕ್ಷಿಣಾನನಮುಪಾಸ್ಯಮಪಾಸ್ಯ
ಮಂದಾಃ .

ಮೋಹೋ ಮಹಾನಯಮಹೋ ಮುಷಿತಾ ಹೃಷೀಕೈರ್ಯದ್ಧೇವತಾಂತರಮುಪಾಸಿತುಮಾರ
.. ೩..

ಭವ್ಯೋ ಭವಸ್ವರಹಿತಾದಿಭವಪ್ರವಾಹೇ ಯಸ್ಮಿನ್ ಪಥಿ ತ್ರಯಗಮಾಗಮಖೇದಖಿನ್ನಾಃ
.

ದಿಷ್ಟ್ಯ ಮಹಾಪಥಿಕ ವಿಶ್ರಮದಿವ್ಯವೃಕ್ಷಂ ದೇವಂ ವಟದ್ರುತಟಮಂಗಲಮಾಶ್ರಯಂತೇ
.. ೪..

ಗಮ್ಯಂ ಗಿರಾಮನಿದಮಾದಿಮಸಂಭವಾನಾಮಂತೇಷು ಸಂತತಸಮಾಧಿಗತಾಂತರಂಗೈಃ
.

ಪಾರೇ ತಮಃ ಪರಚಿತಂ ಪರಯೋಗದೃಷ್ಟ್ಯಾ ದಿವ್ಯಂ ವಟದ್ರುತಟವಾಸಿ ಮಹಃ
ಪ್ರಪದ್ಯೇ .. ೫..

ವಸ್ತಾಮಭಾವುಕಭರೇರಜಿನಂ ಮೃಗಾಣಾಮಾಸ್ತಾಮನಾಥವದಧೋ ವದಭೂರುಹಸ್ಯ

ಆಲಂಬತಾಮಪಿ ಚಿತಾಭಸಿತಾಂಗರಾಗಮಂತಸ್ತಮೇವ ಶರಣಂ ಮರಣೇಽಪಿ
ಕುರ್ವೇ .. ೬..

ತೇ ತೇ ಸಮಸ್ತ ಜಗತಾಮಭಿಲೋಭನೀಯಾ ಭಾವಾ ಭವಂತು ಹೃದಿ ಮೇ
ಚಿರಮಾವಿರಾವೀಃ .

ತೇಜಸ್ತದೇವ ಪರಮಾಶ್ರಿತವೃಕ್ಷಮೂಲಮಾಲಂಬತೇ ಹೃದಯಮಾದೃತಯೋಧಮುದ್ರಂ
.. ೭..

ದತ್ತೇ ಸ್ವಯಂ ಸಘನದತ್ತಮುದಾರಭೋಗಂ ವಾಗೀಶ್ವರತ್ವಮಪಿ ವಾಂಛಿತಮೋಕ್ಷಲಕ್ಷ್ಮೀಂ

ಯಸ್ಯ ಸ್ಮೃತೌ ಸಕೃದಪಸ್ಮೃತಿಹಾರಿ ತೇಜೋ ಜಾಗರ್ತಿ ಹೃತ್ತಿಮಿರಮಂಡಲಚಂಡಭಾನುಃ
.. ೮..

ಕ್ಷಿಪ್ರಂ ಕ್ಷಿಣೋತು ದುರಿತಂ ಮಮ ದಕ್ಷಿಣಾಸ್ಯಂ ಕ್ಷೀಣಾಘತಾಪಸಪಚೇಲಿಮಭಾಗಧೇಯಂ

ಜ್ಯೋತಿಯದಾಂತರತಮಂ ವಟವೃಕ್ಷಮೂಲೇ ಕ್ಷೇಮಾಯ ದೀಕ್ಷಿತಮುದೀಕ್ಷಿತಮಾತ್ರಪುಣ್ಯೈಃ
.. ೯..

ಣಾವಿಷ್ಟವತ್ಪ್ರಕೃತಿಕಾರ್ಯಮಿತಿ ಬ್ರುವಾಣಾ ಯನ್ನಾಮವರ್ಣಗುಣಗಂಧ್ಯಪಿ
ಪಾಣಿನೀಯಾಃ .

ವಿದ್ಯಾವಿಶಾರದಗಣೇಷು ಗಣೇಯರೂಪಾಸ್ತಂ ದಕ್ಷಿಣಾನನಗುರುಂ ಗುಣಯಾಮಿ
ಚಿತ್ತೇ .. ೧೦..

ಮೂರ್ಛಾರ್ಕುಲಸ್ಯ ಮುಹುರೇವ ಭವಾಧಿದಾವಜ್ವಾಲಾವಲೀಸಮವಲೀಡಸುಧೀ
ಕುಲಸ್ಯ .

ಆರ್ತೇರಪಾಕರಣಮಾಶ್ವಸನೀಯಮಾಸ್ತೇ ಮೂರ್ತಂ ಮಹಃ ಕಿಮಪಿ ಮೂಲತಟೇ
ವಟದ್ರೋಃ .. ೧೧..

ತಪ್ತಂ ತಪಃ ಪರಮತೀತಭವಾಂತರೇಷು ದತ್ತಂ ಚ ವಿತ್ತಮಭಿಗಮ್ಯ ಮಹತ್ತಮೇಭ್ಯಃ

ಆರಾಧಿತಾ ಗುರುಜನಾ ಯದಧೋ ವಟದ್ರೋರೀಕ್ಷೇ ಮಹಃ ಕಿಮಪಿ ಮಂಗಲದಾಯಿ
ಸಾಕ್ಷಾತ್ .. ೧೨..

ಯೇ ಕೇಚಿದಾಜನಿಜಡಾ ಅಪಿ ಚೈಡಮೂಕಾ ಮೂಕಾಶ್ಚ ಕೇವಲಮಮೀ
ಯಮನುಸ್ಮರಂತಃ .

ಚೂಡಾಪದೇಷು ವಿರುಷಾಮಪಿ ವಾವದೂಕಾ ದೀವ್ಯಂತಿ ದಿವ್ಯಗುರುದೇಶಿಕಮೇನಮೀಡೇ
.. ೧೩..

ಮಂದಾಕ್ಷಮಂಥರದೃಶಾ ಶಿವಯಾಸಿತಾಂಕಂ ಮಂದಾಕಿನೀಪೃಷತಮಂಜುಜಟಾಕಲಾಪಂ

ಚಿನ್ನುದ್ರಿಕಾಕ್ಷಗುಣಪುಸ್ತಕಕುಂಡಿಕಾಡ್ಯಂ ಶ್ರೀದಕ್ಷಿಣಾಭಿಮುಖಮಾದಿಗುರುಂ
ಭಜಾಮಃ .. ೧೪..
ಹ್ಯಂತೇ ವಸಂತಿ ಮುನಯೋ ಹಿತದೇಶನಾರ್ಥಾ ಮೌನಂ ವಿಭರ್ತಿ ಮುಹುರಾದಿಮದೇಶಿಕೋ

ಪಶ್ಯಂತ್ಯಥಾಪಿ ಪರತತ್ವಮಮುಂತು ಮನ್ಯೇ ಸಾಕ್ಷಾತ್ಕೃತೇ ನಹಿ ಭವತ್ಯುಪದೇಶಕಾಂಕ್ಷಾ
.. ೧೫.

ಮೇಧಾವಿನೋಽಪಿ ವಸು ಮೇ ವಸನಾದಿಕಂ ಮೇ ಕ್ಷೇತ್ರಾಣಿ ಮೇ ಕ್ಷಿತಿರಿಯಂ
ಸಕಲೈವ ವೇತಿ .

ಮೇ ಮೇ ಗಿರಾಜಸಮಜೋಪಮಿತಾ ವಟದ್ರುವಾಸ್ತವ್ಯವಸ್ತುವಿವಶಾ ಮಮ
ಶೋಚನೀಯಾಃ .. ೧೬..

ಧಾಮ್ನಾ ಕದಾಪಿ ಹೃದಯಂ ಸದಯಂತು ತಸ್ಮಿನ್ ಧಾತಾಸ್ತು ವಾ ಶತಮಖೋ
ಧನದೋ ಗುರುವಾ .

ಆರಾಧ್ಯಮಾದಿಗುರುಮಾದರತೇ ವಟದ್ರುಮೂಲಾಲಯಂ ಯದಿ ನ ಮೂಢಮರ್ತಿನಮಸ್ಯನ
.. ೧೭..

ಪ್ರತ್ಯಕ್ಷಮಾಕಲಯತ ಪ್ರತಿಭಾಂ ಪುರಸ್ತಾದಸ್ತಾಧಿಭಿರ್ಮುನಿಭಿರಂತರುಪಾಸನೀಯಾಂ

ಭಾಯಾಮಯಂತಿಮಿರಮಚ್ಛತನುಪ್ರಕಾಶೈರಾತನ್ವತೀಂ ವಟತರೋಸ್ತರುತಾನುಮೇಯಾಂ
.. ೧೮..

ಜ್ಞಾಂತಾನಿ ಕಾರ್ಯಕರಣಾನಿ ವಿವಿಚ್ಯ ವಿಜ್ಞೈರ್ಯಜ್ಞಾ ನಯೋಗನಿರತೈರ್ಯತಿಭಿರ್ವಿಚೇಯ

ಜ್ಯೋತಿಃ ಪರಂ ಕಿಮಪಿ ತದ್ವಟವೃಕ್ಷಮೂಲೇ ವೀಕ್ಷದ್ವಮಕ್ಷಿಜಡಿಮಕ್ಷಿಪಮಾತ್ತದೇಹಂ
.. ೧೯..

ಪ್ರತ್ಯರ್ಚನೀಯಕುಶಲಾ ಮಮ ತೇ ಶುಕಾದ್ಯಾಶ್ಯಾಖಾಸು ಯೇಽಪಿ ಬಹುಪಾದುರುಪಾದಪಸ್ವ

ಚಾಚಂಯಮಂ ಕಮಪಿ ವಾಸಿತಬೋಧಮುದ್ರಮಾಸಾದ್ಯ ಸತ್ಸದಸಿ ದೇಶಿಕತಾಂ
ಭಜಂತೇ .. ೨೦..

ಯತ್ಸಂಭವೋ ಯಮವತಾಮುಚಿತಾನ್ವವಾಯೇ ಯಚ್ಛಾಪಿ ಸದ್ಗುರುಪದಾಬ್ಜಪರಾಗಸೇವಾ

ಯಚ್ಛಾಪ್ಯಪಸ್ತೃತಿಹರಸ್ಯ ಹರಸ್ಯ ವಿದ್ಯಾ ಸರ್ವಂ ತದನ್ಯಭವಸಂಚಿತಭಾಗಧೇಯಂ
.. ೨೧..

ಭಂದೋ ಮಮೇತಿ ಬಹುಪಾದಪಿ ಸಂಭವೇಯಂ ಯೋ ದಕ್ಷಿಣಾನನಗುರೋರುಪಸಂಶ್ರಯಿ

ಮೌನಾವಲಂಬಮತಿಲಂಬಿಜಟಾಕಲಾಪಮಾಸೇವಿತಂ ಶುಕಮುಖೈರುಪಯಾಮಿ
ಸಾಮ್ಯಂ .. ೨೨..

ಸ್ವಾರಾಜ್ಯಮಸ್ತು ದಿವಿ ವಾ ದಿವಿಷನ್ನಿಷೇವ್ಯಂ ಯಾಮ್ಯಾ ಭವಂತು ನಿರಯೇ ಮಮ
ಯಾತನಾ ವಾ .

ಕ್ರವ್ಯಾದಭವ್ಯಮಪಿ ವಾ ವಿಪಿನೇ ಮೃಗತ್ವಂ ಸ್ಕೇರಾನನಂ ಯದಿ ಮನಃ ಸ್ಮರತಿ
ಸ್ಮರಾರಿಂ .. ೨೩..

ಹಾ ಹಾಂತ ಪಶ್ಯತ ಸಮೇತ ವಟದ್ರುಮೂಲೇ ಮೋಹಂ ನುದತ್ತಿಮಪಿ ವಸ್ತು
ಮುನೀಂದ್ರಗುಹ್ಯಂ .

ಚಕ್ಷುಃ ಶುಚಂ ಪ್ರಶಮಯಚ್ಚರಣಾಭಿಭೂತಾಪಸ್ಕಾರಮಸ್ತಿ ಬಹುವಿಸ್ಮಯನೀಯಶೀಲಂ
.. ೨೪..

ಓಂಕಾರಧ್ವನಿವಾಸನಾಮುಪನಿಷದ್ಧ್ಯೋಸಲ್ಲತಾವಲ್ಲರೀಂ

ಹಾರ್ದವ್ಯೋಮಸಮುದ್ಯದಿಂದುಕಲಿಕಾಮಂತರ್ನಿಶಾಹರ್ದಶಾಂ .

ನ್ಯಗ್ರೋಧದ್ರಮಮೂಲನಿತ್ಯನಿಲಯಾಮೇಕಾಮನಾಕಾಲಿಕೀ-
ಮಚ್ಚಾಭಾಂ ಪ್ರತಿಭಾಂ ವಿಭಾವಯತ ತಾಮಂತರ್ಧೃಗುದ್ಧೀಪಿನೀಂ .. ೨೫..

ಇತ್ಯೇಷಾ ವಿಹಿತಾ ವಿಮೋಕ್ಷಪದವೀದೀಕ್ಷಾಗುರೋರ್ದಕ್ಷಿಣಾ-
ಮೂರ್ತೇರಾರ್ತಜನಾವನವ್ಯಸನಿನೋ ಮಂತ್ರಾರ್ಣಮುಕ್ತಾವಲೀ .

ಆಕಲ್ಪಂ ಸುಧಿಯಾಮನಲ್ಪಸುಷುಮಾ ಕಂಠೇಷು ಕಲ್ಪ್ಯಾ ಸದಾ
ವಿದ್ಯಾಮುಕ್ತಿವಧೂಸ್ವಯಂವರವಿಧೌ ಮಾಂಗಲ್ಯಮಾಲಾಯಿತಾ .. ೨೬..

ಶ್ರೀರಾಮಭದ್ರಯೋಗೀಂದ್ರಚರಣಾಂಬುಜರೇಣುನಾ .

ಕೃಷ್ಣಾನಂದೇನ ಮಂತ್ರಾರ್ಣಮುಕ್ತಾವಲಿರಿಯಂ ಕೃತಾ .. ೨೭..

ಇತಿ ಮಂತ್ರಾರ್ಣಮುಕ್ತಾವಲೀ ಸಮಾಪ್ತಾ ..

Proofread by Rajesh Thyagarajan

Mantrarnamuktavali

pdf was typeset on November 6, 2025

Please send corrections to sanskrit@cheerful.com

